

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЮЗНАРКОМА
І ПРЭЗІДЫУМА ВЯРХОУНАГА СОВЕТА БССР

№ 76 (7637) | Нядзеля, 30 красавіка 1944 г. | Цана 20 к.

Калгаснікі і калгасніцы, аграномы, рабочыя і работніцы МТС і соўгасаў! Узорна правядзём веснавую сяўбу, забяспечым высокую аграгэніку ў калгасах і соўгасах! Даб'ёмся высокай ураджайнасці, павялічым валавы збор зернавых і другіх сельскагаспадарчых культур! Дадзім больш харчавання фронту і краіне, больш сыравіны — прамысловасці. Няхай жыве советскае сялянства!

(3 Заклінаў ЦК ВКП(б) да 1 Мая 1944 года.)

Сеяць хутка, па-ваеннаму

На калгасных палях Беларусі, вываляных ад нямецкіх акупантаў, праходзіць масавая сяўба яравых культур. Калгаснае сялянства выйшла на палі, каб сваёю стараннай працай на сяўбе прадэманстраваць гарачую любоў да партыі Леніна—Сталіна, падзякаваць гераічнай Чырвонай Арміі за вызваленне, заваяваць высокі ўраджай.

Творчы парыв, энтузіязм у вёсцы надзвычай вялікі. Калгаснікі імкнуча хутчэй апрацаваць і засеяць зямлю. На трактарах, конях, каровах, а месцамі рыдлёўкамі апрацоўваецца глеба. У гэтай гераічнай працы адчуваецца нястрымнае жаданне калгаснага сялянства хутчэй залячыць глыбокія раны, нанесеныя крывавамі ворагам, хутчэй і на поўную матушчасць аднавіць калгасную вытворчасць.

Перадавыя калгасы сустракаюць вялікае свята працоўных — 1 Мая — дасягненнямі на палях. 27 красавіка, першы ў рэспубліцы, закончыў сяўбу ранніх зернавых на плошчы 163 гектары ініцыятар сацыялістычнага спаборніцтва калгас «КІМ», Хойніцкага раёна. Не на многа адсталі ад яго калгаснікі сельгасарцелей імені Фрунзе, «Пролетарый» і многія іншыя, таго-ж раёна, якія таксама закончылі сяўбу ранніх зернавых культур.

Наогул ва ўсіх калгасах Хойніцкага раёна сяўба ранніх зернавых культур на плошчы 5.600 гектараў падыходзіць да канца. Такого поспеху ў правядзенні веснавой сяўбы раён змог дасягнуць толькі дзякуючы шырока разгорнутаму сацыялістычнаму спаборніцтву, умелай арганізацыйнай працы на палях, пашырэнню вопыту перадавікоў, робычы яго здабыткам усіх калгаснікаў, кіраўнікі абласцей і раёнаў, работнікі зямельных органаў павінны падтрымліваць энтузіязм і творчы парыв калгаснікаў, мабілізаваць усе сілы калгаснай вёскі на хутчэйшае правядзенне сяўбы.

Вялікае свята працоўных — 1 Мая — сустранем новымі дасягненнямі на калгасных палях!

каўскага раёна. Многія калгасы наблізіліся да заканчэння сяўбы ранніх зернавых.

Але далёка не ўсюды яшчэ поўным ходам разгарнулася сяўба. Асабліва марудзіць з разгортваннем палых работ калгасы Магілёўшчыны і Віцебшчыны.

Тэмпы сяўбы ў вызваленых раёнах рэспублікі маглі-б быць значна вышэйшымі, калі-б ўсюды работнікі машына-трактарных станцый сур'ёзна аднесліся да ўскладзеных на іх абавязкаў. Трактары раду МТС яшчэ да гэтага часу не выкарыстоўваюцца на палых работах, а многія калі і выйшлі на палі, то працуюць з вялікімі перабоямі, з няпоўнай нагрузкай.

Як можна расцэньваць такі факт, калі дырэктар Церахоўскай МТС тав. Жыгакін, кокуль прывёз у раён трактары, разгубіў усе дэфіцыйныя запасы часткі? У калгасах раёна ў разгар сяўбы з 24 трактараў гэтай МТС працуюць толькі 4. У 9 трактараў няма магнето, а ў 11 — свечаў. У першыя-ж дні палых работ выйшлі са строю 13 трактараў Новабеліцкай МТС, 3 трактары «Ударнай МТС», Чарыкаўскага раёна.

Партыя і ўрад патрабуюць ад работнікаў машына-трактарных станцый самых сур'ёзных адносін да ўскладзеных на іх вялікіх абавязкаў. Працаваць па-франтавому, дапамагаць калгасам у сяўбе — гэтым павінен жыць кожны рабочы і служачы, кожны брыгадзёр і трактарыст МТС.

Поспех палых работ залежыць у першую чаргу ад умелай арганізацыі працы, ад правільнага скарыстання жывога цягла. Усямерна разгортваючы сацыялістычнае спаборніцтва на палях, пашыраючы вопыт перадавікоў, робычы яго здабыткам усіх калгаснікаў, кіраўнікі абласцей і раёнаў, работнікі зямельных органаў павінны падтрымліваць энтузіязм і творчы парыв калгаснікаў, мабілізаваць усе сілы калгаснай вёскі на хутчэйшае правядзенне сяўбы.

Вялікае свята працоўных — 1 Мая — сустранем новымі дасягненнямі на калгасных палях!

Ад Совецкага Інформбюро

АПЕРАТЫўНАЯ ЗВОДКА ЗА 29 КРАСАВІКА

На працягу 29 красавіка на франтах істотных змен не адбылося.

За 28 красавіка нашы войскі на ўсіх франтах падбілі і знішчылі 28 нямецкіх танкаў. У паветраных баях і агнём знішчальнай артылерыі збіт 71 самалёт праціўніка.

УДАРЫ КАРАБЛЕЎ ЧОРНАМОРСКАГА ФЛОТА ПА СУДНАХ ПРАЦІЎНІКА У РАЁНЕ СЕВАСТОПАЛЯ

Караблі Чорнаморскага флота пачуць выявілі дзве групы суднаў праціўніка ў раёне Севастопалю. Адзін транспарт быў атакаваны нашымі караблямі пры выхадзе з бухты Казач'я. Другі канвой у саставе двух транспартаў, тральшчыка і вартавых кадраў быў

выяўлены ў раёне Херсонскага маяка і ішоў на захад. У выніку ўдараў нашых караблёў патаплены тры транспарты праціўніка агульным водзмяшчэннем да 11.000 тон. Апрача таго, патаплены адзін вартавы кадер і нанесены пашкоджанні другім суднам аховы.

Смелы ўдар партызан

Партызанскі атрад, які дзейнічае ў Магілёўскай абласці, у ноч на 10 красавіка раптоўна напаў на апараты пункт праціўніка. Імклівай атакай партызаны зламалі супраціўленне ворага і авалодалі апорным пунктам. На полі бою засталася больш 100 трупаў гітлераўцаў. Совецкія патрыёты разбурылі казармы, знішчылі 4 гарматы, 8 танкаў, 33 аўтамашыны і ўзарвалі некалькі складаў праціўніка. Партызанскі атрад «Баявы», які дзейнічае ў Беларускай абласці, за два тыдні пусціў пад адкос 7 нямецкіх воінскіх эшалонаў. Разбіты 7 паравозаў, 9 платформаў з танкамі і некалькі дзесяткаў вагонаў з рознымі ваеннымі грузаў.

ПЕРАДАМЯСКАЕ СОЦЫЯЛІСТЫЧНАЕ СПАБОРНІЦТВА

ЗАКОНЧЫЛІ СЯЎБУ РАННІХ ЗЕРНАВЫХ

ДОБРУШ, 29 красавіка. (Па тэлефону). Перадавыя калгасы раёна дастойна сустракаюць дзень 1 Мая. Сёння закончылі сяўбу ранніх зернавых калгасы «Будзёнык сацыялізма» і «Праўда». Заняваюць танкама калгасы «Чырвоны маяк» і «Чырвоная зорка».

ВЕТКА, 29 красавіка. (Па тэлефону). За 8 рабочых дзён першымі ў раёне закончылі сяўбу ранніх зернавых калгасы «Совет» і «Пяцігодка». 3 300 звенняў, якія вышлі ў поле, 130 сёння заканчваюць сяўбу.

СВЯЦЛАВІЧЫ, 29 красавіка. (Па тэлефону). Выканалі план сяўбы ранніх зернавых культур калгасы «Чырвоная змена» (старшыня тав. Круцін) і «Зара комуны» (старшыня тав. Лапіцін). Заўтра заканчвае сяўбу на плошчы 191 гектар калгас «Чырвоны маяк» (старшыня тав. Сысоеў).

ПРАЦОУНЫ УЗДЫМ

ЦЕРАХОЎКА, 29 красавіка. (БЕЛТА). Масавая сяўба разгарнулася ва ўсіх калгасах раёна. У калгасе «Чырвоная Беларусь» засеяна некалькі дзесяткаў гектараў. Падсобныя работы тут выконваюць на каровах.

Узоры зладжанай працы паказваюць многія аратыя сельгасарцелей «Чырвоны партызан», Баршчоўскага сельсавета. Ульяна Сафееўна, стары Апанас Дзюндзя, Анастас Герасіменка, камсамольца Жэня Шпак штодзённа, працуючы на пахадзі, узораюць па 0,75 гектара замест нормы ў 0,50 гектара.

Ва многіх разбураных немцамі арцелях робіцца ўсё, каб папоўніць нястачу жывога цягла. Каля 100 калгаснікаў сельгасарцелей «Церахоўка» капаюць зямлю пад сяўбу рыдлёўкамі.

Авалодалі будаўнічымі прафесіямі

На аднаўленчых работах у дэпо Гомель прымае ўдзел вялікая колькасць дзвіжэнцаў, пугейцаў, сувязістаў, паравознікаў, канторскіх работнікаў ваенна-эксплаатацыйнага аддзялення, дзе пачаліся тав. Кольбе. Усе яны паспяхова авалодалі будаўнічымі прафесіямі.

Дарожны майстар тав. Барадзін і брыгадзёр шляху тав. Лужнік, працуючы каменшчыкамі, даюць 150—160 процантаў зменнага

задания. На 120 процантаў выконваюць нормы на кладцы фундаменту дзяжурная па станцыі тэхнік тав. Леонава і начальнік станцыі тав. Безабразаў.

Выдатных поспехаў дабілася ў красавіку камсамольска-маладзёжная брыгада, якую ўзначальвае інжынер тав. Архангельскі. Брыгада на розных будаўнічых работах выконвае ад 180 да 230 процантаў дзённага задания. Не менш як на 250 процантаў выконваюць нормы камсамольцы брыгады тт. Свірыдаў, Якунін і Ульянаў.

ПАВЫСІЛАСЯ ПРАДУКЦЫЙНАСЦЬ ПРАЦЫ

Рабочыя і служачыя Гомельскай электрастанцыі адны з першых адгукнуліся на заклік краснапролетарцаў і ўключылі ў перадавыя сацыялістычнае спаборніцтва. Яны абавязаліся перавыканаць красавіцкі план і сваё слова стрымалі. 26 красавіка тут былі надведзены вынікі спаборніцтва. Месячны план выканалі на 104 проценты. Значна павысілася прадукцыйнасць працы, узмацнілася працоўная дысцыпліна.

На энергамантажнаму цэху колькасць рабочых была на 21 адзінку менш планавай, а цэх не

толькі выканаў, але і перавыканаў сваё заданне. Выпрацоўка на аднаго рабочага складае 59 рублёў, супроць 53 рублёў па плане. Спаборніцтва выйшла многа перадавікоў, энтузіастаў вытворчасці. Вядучае месца занялі брыгады мантажнікаў тт. Дурнева і Кавалёва. Агульная выпрацоўка гэтых брыгад перавышае 190 процантаў. Сёбныя рабочыя, як напрыклад, слесар Цімашанка, штодзённа выконвае заданне на 198 процантаў.

На 110 процантаў выканалі месячнае заданне рабочыя электрацэха.

АБАВЯЗАЦЕЛЬСТВА ВЫКАНАНЫ

Пераважная большасць рабочых завода, дзе дырэктарам тав. Андрэенка, выканалі сваё абавязальства на спаборніцтве.

Брыгада каменшчыкаў (брыгадзёр тав. Парукоў) абавязалася да 29 красавіка зрабіць задзелку франтонаў воданепорнай башні. Задача была выканана датэрмінова — 27 красавіка. Зараз брыгада пераклучылася на цялярныя работы і таксама прымае паспяхова.

Добра працуе брыгада тав. Філопавай. Ёй трэба было зрабіць расчэстку фундаментаў калёваў

сушыльні. Гэта вельмі працаёмная работа. Брыгада таксама датэрмінова выканала ўзяттыя на сябе абавязальствы.

Вялікая работа разгарнулася на прыгараднай гаспадарцы. Засеяна каля 2 гектараў бульбы і іншых гародніх культур, на поле вывезена 24 тоны гною.

Калектыву завода рашыў аказаць дапамогу калгаснікам у правядзенні веснавой сяўбы. Ён вылучыў свайго механіка на перыяд усёй сяўбы ў Новабеліцкую машына-трактарную станцыю.

Прыём І. В. Сталіным Станіслава Орлеманскага, які прыехаў з Амерыкі

28 красавіка Старшыня Соўнаркома СССР І. В. Сталін прыняў шаноўнага Станіслава Орлеманскага, які прыехаў з горада Спрынгфілда (штат Масачузета ў ЗША) для вывучэння становішча палкаў і польскай арміі ў СССР.

На прыёме прысутнічаў В. М. Молатаў.

VI сесія Вярхоўнага Савета БССР

Спрэчкі па дакладу тав. Г. П. Катлярова „Аб дзяржаўным бюджэце БССР на 1944 год“

Прамова дэпутата Е. І. Уралавай

Над кіраўніцтвам большавіцкай партыі, правадыра народаў таварыша Сталіна за год савецкай улады Беларуская рэспубліка скінула з сямі аблічча адсталасці, яна стала індустрыяльнай, калгаснай дзяржавай.

Уздым народнай гаспадаркі і бюджэтныя асігнаванні стварылі ўсе неабходныя ўмовы для небывалага росту і развіцця сацыялістычнай культуры.

У 1940—41 навучальным годзе ў Беларусі налічвалася 12.953 школы з ахомам каля 2-х мільянаў вучняў.

У 1940—41 навучальным годзе ў рэспубліцы быў закончаны ахоп усіх дзяцей самагадовам навучаннем як у гарадах, так і на вёсцы. У гарадах паспяхова была вырашана задача ахопу моладзі ўсеагульным сярэднім навучаннем. У 1941 годзе сярэдняю школу скончылі 13 тысяч дзяўчынак і хлопчыкаў.

Вялікіх поспехаў дасягнула народная асвета ў заходніх абласцях пасля іх з'яднання з усім беларускім народам. Толькі за адзін год савецкай улады ў заходніх абласцях БССР колькасць вучняў вырасла на 25 процантаў.

Беларусь мела дастатковую колькасць вышэйшых навучальных устаноў для падрыхтоўкі спецыялістаў вышэйшай кваліфікацыі. Толькі педагогічных і настаўніцкіх інстытутаў налічвалася 26.

Вялікая ўвага звярталася ў нашай рэспубліцы на пытанні дашкольнага выхавання. 134 тысячы дзяцей выхоўваліся ў дзіцячых садах. Вялікія клопаты пралажыліся аб дзецях-сіротах; у дзіцячых дамах рэспублікі выхоўвалася 18.300 чалавек.

На тэрыторыі Беларусі, якая цяпер вызвалена, фашысцкімі акупантамі спалена і разбурана 1.246 цудоўных школьных памяшканняў. Спалена і разбурана 647 хат-чыталень. Нанесены страты сістэме асветы нашай рэспублікі ў 1.673.417 тысяч руб.

У выніку паспяховых наступальных аперацый Чырвоная Армія вяртае савецкаму народу ўсе новыя і новыя раёны, гарады, вёскі. Яны вяртаюцца да нас разбураныя, абрабаваныя нямецкімі захопнікамі. Але намаганнямі савецкага народа аднаўляецца жыццё. Ва ўсіх раёнах, вызваленых ад нямецкіх акупантаў, працуюць ужо школы.

Вызваленае Чырвоная Арміяй настаўніцтва нашай рэспублікі з натхненнем і энергіяй узялося за аднаўленне школьных памяшканняў: непасрэдна самі настаўнікі аднаўляюць школы, арганізуюць бацьцускую грамадскасць па ад-

наўленне і прыстасаванне школьных памяшканняў. Сіламі настаўнікаў, бацькоў і вучняў адноўлена на вызваленай тэрыторыі 1.431 школа. Адноўлена 27 бібліятэк, 175 хат-чыталень, 14 дзіцячых дамоў і 3 педагогічныя вучылішчы, працуюць дзяржаўныя



універсітэт, пачынае працаваць настаўніцкі інстытут у горадзе Мозыры.

Таварышы дэпутаты! Бюджет, прадстаўлены на разгляд сесіі Вярхоўнага Савета БССР, задавальняе неадкладныя мерапрыемствы па аднаўленню народнай гаспадаркі і культурна-асветных устаноў Рэспублікі.

Па бюджэту прадугледжваюцца асігнаванні на народную асвету ў суме 146.300 тысяч рублёў, што складае 34,5 процанта агульных асігнаванняў на народную гаспадарку ў рэспубліцы.

А ў 1944—45 навучальным годзе будзе распаўсюджан закон аб ўсеагульным навучанні на дзяцей 7-гадовага ўзросту. Фінансаванне ўсіх гэтых патраб таксама прадугледжана ў бюджэце. Значэнне гэтага мерапрыемства вялікае. Дзеці, пачынаючы з 7-гадовага ўзросту, будуць знаходзіцца пад уздзеяннем школы і пад педагогічным уплывам, што значна аблягчае становішча маці, занятых на вытворчасці. З другога боку, дзеці, пачынаючы навучанне ў школе з 7-гадовага ўзросту, атрымаюць магчымасць да 14-гадовага ўзросту прайсці курс 7-мігадовай школы і пайсці на вытворчасць, атрымаўшы закончаны цыкл ведаў.

Раённыя і абласныя выканкомы дэпутатаў працоўных павінны прыняць адпаведныя меры да таго, каб сталінскі закон аб ўсеагульным навучанні дзяцей безумоўна выконваўся.

Закон патрабуе навучання ўсіх дзяцей у абавязковым парадку.

Бюджет забяспечвае правядзенне гэтага закона неабходнымі сродкамі, і выканкомы Саветаў разам з органамі народнай асветы

абавязаны паставіць справу так, каб півоннага дзіцяці школьнага ўзросту не засталося па-за школай.

Таварышы дэпутаты! Нямецкімі акупантамі нанесены вялікія страты школьнай гаспадарцы. Нават там, дзе школьныя памяшканні часткова захаваліся, поўнасцю знішчана школьнае абсталяванне.

Выканкомы Саветаў і органы народнай асветы многа зроблена па аднаўленню школьных памяшканняў і арганізацыі ў іх заняткаў. Але нельга сказаць, што школы адноўлены ў поўным значэнні гэтага слова. Мы яшчэ не стварылі матэрыяльных умоў для работы нашых школ. Шмат якія школы працуюць пры паяўнасці самага прымітыўнага абсталявання.

Бюджетныя асігнаванні прадугледжваюць вылікія сродкі на выраб школьнага абсталявання. Выканкомы Саветаў і аддзелам народнай асветы неабходна скарыстаць усе магчымасці для вырабу неабходнага школьнага абсталявання.

Значнае месца ў рабоце органаў народнай асветы займаюць пытанні размяшчэння дзяцей, якія засталіся без бацькоў. Дзяржава прымае гэтых дзяцей на сваё забеспячэнне. Выдаткі на ўтрыманне ў бюджэце прадугледжваюцца ў 24.262 тысячы рублёў. На гэтыя асігнаванні будзе адкрыт 41 дзетдом з кантынгентам дзяцей 5.050.

У адпаведнасці з настановай ЦК ВКП(б) і СНК СССР ад 4 студзеня 1944 года, у нашай рэспубліцы павінны быць арганізаваны спецыяльныя дзіцячыя дамы, дзе будуць выхоўвацца дзеці воінаў Чырвонай Арміі, партызан Айчынай вайны, сіроты, бацькі якіх загінулі ад рук нямецкіх людоедаў. У гэтыя дамы будуць прыняты 3 тысячы дзяцей. Але гэтымі мерапрыемствамі далёка не абмяжоўваецца работа па размяшчэнню дзяцей, якія засталіся без бацькоў. Працоўныя нашай рэспублікі, праяўляючы высокую патрыятычную свядомасць, прынялі на выхаванне 2.052 дзяцей, з іх 66 дзяцей усыноўлена.

Таварышы дэпутаты! Няма сумнення, што народ нашай рэспублікі, пранікнуты патрыятычнымі пачуццямі, зробіць усё для таго, каб дзяржаўны бюджэт быў выканан і народная гаспадарка была адноўлена. Беларускі народ да канца выкажае свае абавязкі ў вайне супроць ненавіснага ворага. Разам з усімі народамі нашай Радзімы, пад кіраўніцтвам большавіцкай партыі, пад вадзіцельствам вялікага Сталіна ён прыдзе да светлага дня перамогі! (Апладысменты).

Аб зацверджанні ўказаў Прэзідыума Вярхоўнага Савета БССР, прынятых за перыяд паміж сесіямі і падлягаючых зацверджанню Вярхоўнага Савета

Даклад сакратара Прэзідыума Вярхоўнага Савета БССР

Л. Е. Папкова

Таварышы дэпутаты! За прайшоўшы перыяд ад пятай да шостае сесіі Вярхоўнага Савета БССР Прэзідыумам Вярхоўнага Савета БССР прынят рад Указаў, якія падлягаюць, у адпаведнасці з Кан-



стытуцый БССР, зацверджанню Вярхоўнага Савета БССР.

Прэзідыум Вярхоўнага Савета БССР уносіць на зацверджанне Вярхоўнага Савета БССР наступныя Указы:

Указ Прэзідыума Вярхоўнага Савета БССР ад 7 лютага 1944 года аб назначэнні Старшынёй Савета Народных Камісараў БССР тав. Панамарніка Панцелеймона Кандральчыча. (Апладысменты).

Указ Прэзідыума Вярхоўнага Савета БССР ад 7 лютага 1944 года аб аслабленні тав. Былінскага Івана Сямёнавіча ад абавязкаў Старшынёй Савета Народных Камісараў БССР і назначэнні яго першым Намеснікам Старшынёй Савета Народных Камісараў БССР.

Апрача гэтага Указах Прэзідыума Вярхоўнага Савета БССР назначаны намеснікамі Старшынёй Савета Народных Камісараў БССР.

У адпаведнасці з арт. 31 Канстытуцыі БССР Прэзідыум уносіць

на зацверджанне Вярхоўнага Савета БССР наступныя Указы:

Указ «Аб назначэнні тав. Місялёва Кузьмы Венедзіктавіча Намеснікам Старшынёй Савета Народных Камісараў БССР».

Указ «Аб назначэнні тав. Нрупеня Івана Ануфрыевіча Намеснікам Старшынёй Савета Народных Камісараў БССР».

Указ «Аб назначэнні тав. Ратайка Пятра Іванавіча Намеснікам Старшынёй Савета Народных Камісараў БССР».

У сувязі з аслабленнем ад абавязкаў некаторых народных камісараў, Прэзідыумам Вярхоўнага Савета БССР, па прадстаўленню Старшынёй Савета Народных Камісараў БССР, былі назначаны народныя камісары.

У адпаведнасці з арт. 31 Канстытуцыі БССР Прэзідыум уносіць на зацверджанне Вярхоўнага Савета БССР Указы аб назначэнні народных камісараў БССР:

Народным камісарам лясной прамысловасці тав. Лахтанова Грыгорыя Савельевіча.

Народным камісарам мясной і малочнай прамысловасці тав. Мельнікава Сяргея Пятровіча.

Народным камісарам унутраных спраў тав. Бельчанка Сяргея Савіча.

Народным камісарам мясцовай прамысловасці тав. Лапета Дамітрыя Дамітрыевіча.

У сувязі з пераходам Старшынёй Вярхоўнага суда БССР тав. Седых Васілія Якаўлевіча на другую работу, уносіцца на разгляд Вярхоўнага Савета БССР прапанова аб аслабленні тав. Седых Васілія Якаўлевіча ад абавязкаў Старшынёй Вярхоўнага Суда БССР і аб абранні Старшынёй Вярхоўнага Суда БССР тав. Бондара Аляксея Грыгор'евіча.

Вось тых Указаў і прапановы, якія Прэзідыум уносіць на зацверджанне Вярхоўнага Савета БССР.

Мая помста за любімы горад

Я сам родам з Мінска. У гэтым цудоўным горадзе я нарадзіўся. Тут прайшло маё дзяцінства, маё юнацтва. У гэтым горадзе я навучаўся ў тэхнікуме, працаваў. Зараз у маім родным Мінску заганы немцы. Яны там часова. Яны разбурылі гэты горад, ператварылі яго ў руіны. Горад Мінск зараз — горад слёз, стогнаў і плачу.

Мая кроў кіпела ад нянавісці, калі я чытаў аб нямецкіх злачынствах. Я выразаў з газет артыкул аб гэтых злачынствах, паклаў яго ў кішэнь, і гэты артыкул увесь час клікаў мяне да помсты. І я помсціў. Усе мае думы былі аб адным — як мага больш забіць немцаў. Я біў іх насмерць. 17 фрыцаў загінулі ад майіх рук. Я забіў іх у знак помсты за сталіду Беларусі — за Мінск. Потым я павялічыў гэты

лік, і зараз на маім асабістым рахунку 33 знішчаныя немцы. Яны хацелі адабраць нашу беларускую зямлю і яны знайшлі сабе смерць і могілкі на гэтай зямлі.

Вораг яшчэ ў Мінску. Мая помста не спынілася. Я і тысячы другіх беларусаў, тысячы нашых братоў рускіх, украінцаў, грузінаў, таджыкаў білі і будзем біць немцаў, пакуль не прагонім іх да аднаго з нашай любімай Радзімы.

Пасылаю сваё брацкае прывітанне працоўным вызваленых раёнаў Беларусі, якія, не шкадуючы сіл, змагаюцца за аднаўленне нашых гарадоў і нашых калгасных вёсак.

С. КАБЕРДЗІН,
старшы сержант.

АРМІЯ І НАРОД

Першае Мая—свята працоўных усяго свету. Да вайны працоўныя свабодалюбных краін выходзілі ў гэты дзень на дэманстрацыі. На сцягах яны неслі лозунгі барацьбы супроць падпальшчыкаў вайны, за свабоду і шчасце народаў.

У нашай краіне Першамайскае свята мела асобную рысу. Газам з народам выступала і армія. На Чырвонай плошчы праходзілі стройнымі, жалезнымі радамі выдатна ўзброеныя часці. Рухалася артылерыя, калісіся цяжкія танкі, імчалася чырвоная кавалерыя. Дакладным і цвёрдым поступам ішла пяхота. У паветры праносіліся, знішчальнікі, эскадрылі бамбардзіроўшчыкаў. Хвіліна перапынку, і на плошчу магутнымі пагокамі ўліваліся калоны працоўных.

Якое гэта было цудоўнае відоўшча агульнай радасці! Гэта быў агляд сіл вялікага народа. Гэта была дэманстрацыя ўсенароднага імкнення да міру, але таксама і ўсенароднай гатоўнасці да абароны Радзімы.

Так адзначалі 1 Мая на ўсёй краіне, на ўсіх рэспубліках Савецкага Саюза. І ўсюды армія разам з народам. Усюды, у сёлах і гарадах—дэманстрацыя дружбы народаў, гатоўнасці грудзмі стаць на абарону Радзімы.

У сталіцы нашай Радзімы—Маскве народ захапляючымі аваяцымі сустрэкаў з'яўленне на трыбуне таварыша Сталіна, кіраўнікоў партыі і ўрада, гарача вітаў родную Чырвоную Армію.

І толькі некалькі чалавек моўчкі глядзелі на парад і дэманстрацыю. Яны былі сярод прадстаўнікоў замежных дзяржаў. Нямечкія і італьянскія, румынскія і фінскія, венгерскія і некаторыя іншыя ваенныя аташэ, нахмурыўшыся, уважліва назіралі за праходзіўшымі часцямі Чырвонай Арміі. Але іх мала цікавілі калоны працоўных, якія праходзілі праз Чырвоную плошчу. Яны як быццам не прыкмячалі іх.

Нямецка-фашысцкі друк і яго паднявалы цяпер, на трэцім годзе вайны супроць Савецкага Саюза, крычаць: мы, моў, не ацанілі сілы Чырвонай Арміі, не даглядзелі рэзерваў Савецкага Саюза. Некаторыя гітлераўцы прыпісваюць свой промах большэвіцкай «хітрасці». Большэвікі, моў, захавалі ад усяго свету дзесяткі мільёнаў насельніцтва, не пакавалі ўсёй сваёй ваеннай тэхнікі, захавалі на Урале свае новыя магутныя заводы...

Бязглуздая хлусня атупелых стратагаў і палітыкаў фашызма.

Д. ЗАСЛАЎСКІ

Савецкі Саюз шырока паказваў свету свае дасягненні. Але, прысутнічаючы на першамайскіх дэманстрацыях, прадстаўнікі фашысцкіх дзяржаў нічога не зразумелі. Да іх не дайшоў сэнс нашых першамайскіх свят, як агляду баявых сіл працоўных, як дэманстрацыі непарывалага адзінства ўсіх народаў СССР, адзінства арміі і народа. Яны не адчулі, як дыша адзіным дыханнем наша краіна ад краю і да краю, як роўна б'ецца яе сэрца, як магутна пульсіруе кроў—сведчанне сілы і моцнасці савецкай дзяржавы.

Лютая нянавісць да Савецкага Саюза асяпала фашыстаў. Яны бачылі толькі адно—СССР становіцца аплотам дэмакратыі і таму небяспечны для нямецкага разбойніцкага догаву. Яны ведалі, што Масква—гэта светач думкі і свабоды, навукі і культуры. І яны задаліся мэтай патушыць гэты светач.

Калі фашысцкая разбойніцкая орда кінулася на Савецкі Саюз, Гітлеру хацелася хутчэй уварвацца ў Маскву. Але яму не ўдалося захапіць нашу сталіцу ў 1941 годзе. Не дабіўшыся поспеху лабіравым ударам, немцы прадыгналі ў 1942 годзе абыходны манёўр, наспрабавалі зайесці з тыла і адрэзаць Маскву ад ўсёй краіны. Гітлераўцам удалося часова захапіць Украіну, авалодаць Беларуссю і Крымам, падыйсці нчыльна да Ленінграда і трымаць яго ў блакадзе. Яны акупіравалі Сопецкую Прыбалтыку. Аднак, і Гітлер і яго генералы ведалі, што гэта яшчэ не перамога, што іх орды могуць дакаціцца да самай Волгі, але савецкая краіна не скарывае заявявалінікам. Немцы лічылі, што пакуль стаіць Масква, няма для іх перамогі. Але Масква была непрыступнай і кілакалы народы да барацьбы. Светач савецкай сталіцы быў мацней, чым усе агні пажараў, распаленых гітлераўцамі. Імяна пад Масквой фашысцкая армія атрымала першы, але ракавы ўдар, які сакрушыў асноўны стратэгічны план Гітлера. Тут быў нахаваны нямецкі бліц-крыг і міф аб непераможнасці германскай арміі. Немцы працягвалі і пасля гэтага лезці наперад, але зарадак паражэння ўжо таіўся ў іх поспехах. Гэты зарадак развіваўся. Сталінград аказаўся прадвеснікам заката нямецкай арміі. З таго часу

паражэнні сталі яе сталымі спадарожнікамі.

У 1942 г. на ўсёй нашай краіне, на ўсяму свету разнесліся хваляючыя словы першамайскага закліка таварыша Сталіна. Правадыр савецкага народа заклікаў байцоў і камандзіраў Чырвонай Арміі авалодаць у дасканаласці сваёй зброй, каб біць ворага наўверніка і выгнаць акупантаў за межы нашай Радзімы. Таварыш Сталін гаварыў: «Мы гэта можам зрабіць, і мы гэта павінны зрабіць ва што-б там ні стала».

Не было першамайскага парада на Чырвонай плошчы, не было святочных калон працоўных. На фабрыках і заводах, на калгасных і саўгасных палых краіны—ўсюды савецкі народ у гэты дзень з асаблівым уздымам, з асаблівым напружаннем працаваў для фронту. Гэта быў першы ваенны Першамай. Да яго наш народ прыноў абстраляны, перанёсны вялікія нягоды, перажыўшы цяжкія дні адступлення Чырвонай Арміі, адчуўшы радасць перамогі пад Масквой.

Цяпер, у дзень трэцяга ваеннага Першамаа, увесь свет з захапленнем глядзіць на Савецкі Саюз, на яго Чырвоную Армію. Бай-цяпер ідуць блізка да заходніх граніц Савецкага Саюза. На працягу соцень кілометраў граніца ўжо адноўлена нашымі войскамі. Некаторыя ўчасткі рубяжоў ужо знаходзяцца аздаду наступваючай Чырвонай Арміі.

Нямецка-фашысцкія захопнікі перыяць не толькі ваенныя паражэнні, але і маральна-палітычныя. Распадаецца гітлераўскі блок. Рухнула фашысцкая Італія. Глядзіць у кусты саўдзельнікі па разбою.

Мацнее кааліцыя свабодалюбных, дэмакратычных дзяржаў. Сярод іх, узначальваючы ваенныя дзеянні супроць гітлераўскай Германіі, ідзе Савецкі Саюз. На сцягах Чырвонай Арміі напісаны заклікі да міжнароднай салідарнасці працоўных, да дружбы народаў. Савецкія воіны гоняць нямецка-фашысцкіх захопнікаў з роднай савецкай зямлі. Перамогі Чырвонай Арміі служаць справе свабоды і незалежнасці, сапраўднай дэмакратыі свабодалюбных народаў.

У барацьбе і працы куюцца гэтыя перамогі.

Абвяржэнне ТАСС

На паведамленню вашынгтонскага карэспандэнта амерыканскага агенства «Інтэрнэйшэнал Н'юз Сервіс», фінляндскі пасланнік у ЗША Пракопе ў гутарцы з карэспандэнтам на пытанне, ці не нясе Фінляндыя адказнасць за спыненне савецка-фінскіх перагавораў, заявіў, што СССР парваў перагаворы 22 красавіка, што СССР быццам-бы адхіліў прапанову аб разгледжанні якіх-небудзь змен і што Фінляндыя двойчы прапанавала працягваць перагаворы, але СССР адмаўляўся.

ТАСС ушаўнаважаны заявіць, што гэта паведамленне зусім не адпавядае сапраўднасці. Пасля атрымання Савецкім Урадам фінскага адказа ад 19 красавіка фінны не звярталіся да Савецкага Урада ні за працягваннем перагавораў ні за іх аднаўленнем.

ПАРТЫЙНАЕ ЖЫЦЦЁ

Комуністы Крычаўскага вузла

Адступаючы пад магутнымі ўдарамі Чырвонай Арміі, нямецкія акупанты ў бяспільнай злосці знішчылі станцыйныя будынкі і чыгуначную гаспадарку. Яны паварварску ўзарвалі ўсе стрэлкі і рэйкі, спалілі службовыя памяшканні. Нямецкія захопнікі спрабавалі затрымаць пераможны наступ чырвоных воінаў. Але Чырвоная Армія вызаваліла горад Крычаў і чыгуначны вузел і пагнала немчуру далей, на захад.

Разам з перадавымі злучэннямі Чырвонай Арміі на вузел прышлі чыгуначнікі. З партызанскіх атакаў вырнуліся былыя рабочыя дэпо і службы цягі.

Яшчэ дымліся чорныя галавешкі, не астылі паналішчы, як на чыгуныцы закіпела дружная работа. Пад абстрэлам варажых гармат чыгуначнікі аднаўлялі пучыную гаспадарку, каб хутчэй дапамагчы Чырвонай Арміі ў яе прасоўванні наперад. У тым поўчыі адвагі і гераізму дні чыгуначнікі патушылі 8 тон вугалю, падпаленага немцамі.

Умелымі арганізатарамі рабочых на аднаўленні чыгуныкі праявілі сябе комуністы. Яны працавалі на самых адказных участках. За кароткі тэрмін калектыву пучейцаў, якім кіраваў начальнік дыстанцыі комуніст тав. Батляр, занава адбудаваў 40 кілометраў шляху, выкарыстаўшы для гэтага мясцовыя матэрыялы і інструмент.

Комуністы тт. Казубоўскі і Шведчанка прышлі на вузел тады, калі яшчэ дагаралі будынкі дэпо і станцыі. Ім было даручана аднавіць водную сістэму, аб'екты змазачнай гаспадаркі і вагоннага ўчастка. Яны справіліся з гэтай рэботай, падрыхтавалі ўсё неабходнае для прыёмкі паравозаў і вагонаў.

Начальнік вагоннага ўчастка тав. Папонаў узначаліў аднаўленне гаспадаркі ўчастка. Пад яго кіраўніцтвам пабудавана новае памяшканне капторы, кузня, сыхад пад змазачнае і гаручае.

Падрыхтаваны з моладзі, з ліку тых, хто ўпершыню прышоў на транспарт, 60 слесараў, атлядчыкаў і спецішчыкаў вагонаў.

Комуністы сувязі Каўбенецаў, Нятроў і Бартышкіна аднавілі тэлеграф і тэлефон, забяспечыўшы аператыўнае кіраўніцтва ўсімі службаі.

Самаадданай працай калектыву вузла аднавіў і забяспечыў работу свайго ўчастка.

Комуністы паказалі сябе не толькі стаханаўцамі вытворчасці, але і вопытнымі прапатавдыстамі і агітатарамі сярод рабочых у цэхах і службах. Яны спалучаюць сваю агітацыю з неадкладнымі задачамі па аднаўленню вузла, асабістым прыкладам на вытворчасці паказваюць, як трэба працаваць. Вось чаму тут няма ні аднаго рабочага, які-б не выконваў дэспнай нормы.

Рыхтуючыся да 1 Мая, калектыву рабочых і служачых уключыўся ў перамайскае соцьялістычнае спаборніцтва і з поспехам выконвае ўзятыя на сябе абавязальствы. Рабочыя дэпо штодзённа выконваюць нормы выпрацоўкі на 130—150 процантаў. Яны бралі на сябе абавязальства падрыхтаваць без адрыву ад вытворчасці слесараў, токараў і кавалёў. У падарунак 1 Мая падрыхтавана з ліку чорнарабочых 16 спецыялістаў.

За самаадданую працу і добрыя паказчыкі работы многія комуністы ўдастоены пачотных узнагарод. Так, напрыклад, за ўмелае кіраўніцтва па аднаўленню дэпо тав. Казубоўскі і тав. Домкін узнагароджаны значком «Отличный паровозник», тав. Макаренко—значком «Ударник сталинского призыва», тав. Мядзведзеў—значком «Отличник движения».

Так комуністы, верныя свайму абавязку перад партыяй і Радзімай, дапамагаюць гераічнай Чырвонай Арміі хутчэй разграміць непавісных нямецкіх акупантаў.

В. ЧУМАНОВ.

Перадмайскія дні ў Гомелі

Працоўныя Гомеля ўрачыста сустракаюць свята 1 Мая.

З 20 красавіка штодзённа гавражане ўпрыгожваюць вуліцы, сквер, парк. На ўсіх прадпрыемствах і ва ўстановах праводзяцца даклады, гутаркі, чыткі газет, прысвечаныя 1 Мая. Калектывы


падводзяць вынікі перадмайскага спаборніцтва. Першыя вынікі гавораць аб добрай плённай працы. Калектыву воднікаў за ўдарную работу атрымаў ад Наркомаўчфлота прэмію ў 55.000 рублёў, лепшыя рабочыя будуць прэміраваны ў дзень 1 Мая.

Чырвонаармейскі падарунак

Газета «Гомельская праўда» паведамляе аб тым, што байцы і камандзіры Н-скай часці сваімі сіламі адрамантавалі чатыры будынкі для дзіцячага дома. Апрача рамонту будынкаў сіламі воінаў

зроблена для гэтага дзіцячага дома 150 ложкаў, 150 табурэтаў, 50 сталаў.

У дзень першамайскага свята новы дзіцячы дом—падарунак чырвонаармейцаў—будзе адкрыт.



Працоўныя брацкай Удмурціі актыўна дапамагаюць беларускаму народу аднаўляць народную гаспадарку ў раёнах, вызваленых ад нямецка-фашысцкіх захопнікаў.

У Беларусь прыбыў другі эшалон з каштоўным абсталяваннем, сельскагаспадарчымі машынамі і рознымі культурна-бытавымі падарункамі. НА ЗДЫМКУ: Эшалон з далёкай Удмурціі прыбыў да месца прызначэння. Фото В. Чыгашова.

На калгасных палях у перадмайскія дні

ХОЙНИКІ. (Наш кар.). Заўтра 1 Мая. Гэта свята калгаснік раёна сустракаюць новымі вытворчымі дасягненнямі. Веснавая сяўба ранніх зернавых на плошчы 5.600 гектараў падыходзіць да завяршэння.

Першыняство ў перадмайскім сацыялістычным спаборніцтве заваяваў ініцыятар рэспубліканскага спаборніцтва калгас «КІМ», які 27 красавіка рапартваў аб заканчэнні сяўбы. Не адстаў ад яго калгас «Пролетарый». Спаборнічаючы з кімаўцамі, калгаснікі ўпарта змагаюцца за першыняство; толькі на два дні пазней яны закончылі сяўбу зернавых на плошчы 184 гектары.

У абодвух калгасах уведзена індыўідуальная здзелшчына, а гэта павышае прадукцыйнасць працы. З яшчэ большым напружаннем працуюць калгаснікі ў перадмайскія дні. Аратыя калгаса «КІМ» Іван Брухавецкі, Міхась Літвінаў, Наум Кузьменка, Сцяпан Жаўняк, Трафім Назарэнка даюць на паўтары дзве нормы.

Пролетарцы таксама ганарацца сваімі перадавікамі. Жонка Франтавіча Вольга Лашкевіч штодзённа ўзорвае на 0,70 гектара. Сейбіт Каптурын дае паўтары нормы. Высокаякасна, па-стаханавску працуюць на ворыве стары Якаў Сідарок і юнак Афанас Бельчанка.

Актыўную дапамогу праўленню калгаса аказвае комсамольская

арганізацыя, якой кіруе Валенціна Дражжа. Комсамольскае звяно Каці Турчынай першае закончыла сяўбу. На любой рабоце моладзь стараецца не адстаць ад вопытных калгасных стаханавцаў.

Вышлі ў перадавыя па раёну калгасы Дварышчанскага сельсавета. Днямі тут адбылася нарада старшынь калгасаў, брыгадзіраў паляводчых брыгад і агітатараў. Падведзены вынікі перадмайскага спаборніцтва. Перадавікі падзяліліся вопытам палых работ. Паспяхова сеюць зернавыя калгасы імені Варашылава, «Чырвоны шлях», «Чырвоны змагар»; яны ўжо заканчваюць сяўбу.

Калгасаў, якія заканчваюць сяўбу ранніх зернавых, у раёне дзесяткі, а стаханавцаў — сотні. Паспяхова і высокакасна сеюць калгасы імені Мелатава і «Колас».

У перадмайскім спаборніцтве паміж машына-трактарнымі станцыямі першыняство заваявала Рудакіўская МТС. Усе 13 трактараў з першага дня бесперабойна працуюць на калгасных палях; узарана звыш 500 гектараў. Перадавы трактарыст Нікалай Ермоленка ўзараў 65 гектараў, трактарысты Макар Марчанка і Пётр Даншук штодзённа даюць на паўтары нормы.

Так калгасы раёна сустракаюць Перадмайскае свята.

Якаў ПІНЧУК.

ВЫСОКАЯ ВЫПРАЦА УКА ТРАКТАРЫСТАУ

КАСЦЮКОВІЧЫ, 29 красавіка. (БЕЛТА). Дваццаць тры трактары Касцюковіцкай МТС працуюць на калгасных землях. Брыгады і асобныя трактарысты, спаборнічаючы паміж сабой, паказваюць узоры франтавой працы.

Брыгада тав. Вавілава з першых дзён выезду ў поле штодзённа ўзорвае на 20 гектараў.

яна выконвае нормы выпрацоўкі на 170 процантаў. Трактарысты Буйко, Давыдзенка, Сяфяненка ўзорваюць у сярэднім па 7 гектараў, пры норме 4.

Не адстае ў рабоце і брыгада трактарыста Елісеева. Члены гэтай брыгады за змену выкопваюць паўтары заданні.

Дзень калгаса

Толькі ўзыйшло сонца, а вёска Ямпаль ужо апусцела — нават стары і падлеткі вышлі ў поле.

На калгасным полі шырыцца сацыялістычнае спаборніцтва паміж брыгадамі і звянямі.

Надаўна былі падведзены першыя вынікі спаборніцтва на сяўбе. Першыняство заваявала першая брыгада, якой кіруе Аляксей Курловіч. Калгаснікі гэтай брыгады значна перавыконваюць нормы выпрацоўкі. Сейбіты Пятрусь Муха, Якаў Еўдачэнка і Фёдар Курловіч штодзённа выконваюць па дзве нормы. Не намагаюцца ад іх араты. Марыя Сіначэнка, Барыс Касцянок, Фама Кашкар і Шура Гулік даюць на паўтары нормы.

Заслужаную славу на сяўбе заваявала звяно стаханавцаў тав. Кашпур. Правільна арганізаваўшы працу, яно першым у калгасе закончыла сяўбу на сваім участку. Засеяна 12,5 гектара ячменю, 8 гектараў пшаніцы, ды столькі-ж аўса.

Вялікая ўвага надаецца догляду за коньмі. Руплівыя дзяўчаты Насця Касцянок і Анна Барашчанка клопацца, каб коні былі сытыя і моцныя.

Добра працуе на сяўбе інвалід Айчынай вайны Аляксей Ярэшчанка. На любой працы ён перавыконвае нормы і якасць работы заўсёды выдатная.

Апускаецца ноч. Вёска адначывае. Толькі ў адной хаце гарыць святло. Гэта старшыня калгаса Васіль Несперавіч Васілеў падводзіць вынікі дня напружанай працы калгаснікаў. У яго бланке запісы: за дзень узарана 22 гектары, засеяна 16 гектараў ячменю. За тры першыя дні закончана сяўба ячменю, заўтра заканчваецца пасеў аўса і пшаніцы.

Настась НАВАЛЕЎ.

Калгас «Ленінскі шлях», Рэчыцкага раёна.

У ДАПАМОГУ ГАРОДНІКАМ

Як апрацоўваць глебу пад гарод

Добры ўраджай гародніны і бульбы можна атрымаць на гароднім участку, калі аднаведным чынам апрацаваць глебу і ўгноіць яе. Розныя глебы і розныя ўчасткі патрабуюць розных спосабаў апрацоўкі.

Перш за ўсё гародні ўчастак трэба выбіраць такі, які на працягу ўсяго дня асвятляўся б сонцам, быў захаваны ад моцных паўночных і паўночна-усходніх вятроў. Апрача таго, пажадана, каб ўчастак быў размешчаны недалёка ад рэчкі, альбо калодзежа, каб пад рукамі была вада для паліўкі.

У адносінах глебы для гародніх культур неабходна ведаць наступнае:

Гліністыя цяжкія глебы мала прыгодны для вырошчвання гародніны. Яны слаба прапускаюць ваду і таму заўсёды бываюць халоднымі, моцна ўпчыляюцца пасля дажджоў і паліўкі, хутка запываюць, у сухое надвор'е ствараюць моцную корку, трымаюцца.

Каб змяніць гэтыя асаблівасці гліністых глеб, трэба палепшыць іх унясеннем торфу, перапрацанага лісця, гною, розных адходаў. На адзін квадратны метр уносяць не менш аднаго вядра гною ці іншых угнаенняў.

Гліністыя глебы нярэдка бываюць занадта «кислыя» і на іх такія расліны, як капуста, бруква, радзіска, захворваюць. Кіслаю глебу магчыма распазнаць па тым, што на ёй расце конскі шчэгель. Зменшыць кіслотнасць можна шляхам унясення свежаташанай вапны (адзін стакан на адзін квадратны метр), альбо попелу (два стаканы).

Пясчаныя глебы больш бедныя спажывнымі матэрыяламі. Яны слаба ўтрымліваюць вільгаць, хутка перасыхаюць. Пад такімі глебамі неабходна ўнасіць саломісты гной ці торф у колькасці паўтары — два вядры на квадратны метр.

Тарфяністыя глебы, дзе блізка грунтовыя воды, патрабуюць высокіх градак.

Пры веснавой перакопцы, калі ўчастак не быў падрыхтаваны з восені, трэба добра апрацаваць глебу на глыбіню 18—20 сантыметраў, асабліва пад бульбу, карнішлы і пшэўлю. На цяжкіх гліністых глебах неабходна правесці дзве вясеннія перакопкі. Адначасова павінна праводзіцца раздзелка і выраўніванне паверхні глебы граблямі на глыбіню 2—4 сантыметры. Пры кожнай перакопцы ўчастка трэба часта выбіраць карнявішчы пустазеллі, каменне, шкло.

Калі ўчастак з восені не быў падрыхтаваны, то веснавыя работы на ім трэба пачынаць як найраней. У першую чаргу разбіваюць гарод на ўчасткі пад розныя культуры і апрацоўваюць іх па парадку. Спачатку пад самыя раннія пасевы і больш патрабавальныя культуры, як пшэўля, ранняя капуста, буракі, морква, гарох, далей пад бульбу і нарэшце пад познія культуры — пшэўлю, капусту, памідоры, гуркі, фасоль.

Бульбу лепш вырошчваць па роўнай паверхні гарода, гэта значыць без градак і грабняў, бо яны аднімаюць больш 30 процантаў карыснай плошчы. Аднак, на ўчастках нізкіх, дзе блізка грунтовыя воды, а таксама на вільготных глебах — трэба абавязкова рабіць грады альбо грабні.

Шырыня градак павінна быць у адзін метр (па версе), вышыня 15—20 сантыметраў, адлегласць між радкамі — 30—35 сантыметраў. Грабні робяцца шырынёй па версе не больш 30 сантыметраў, адлегласць між грабнямі, як і між радкамі, — 30—35 сантыметраў.

Даўжыня градак і грабняў можа быць рознай у залежнасці ад памеру ўчастка і яго размяшчэння, але лепш рабіць іх не даўжэй 15 метраў, каб не губіць шмат часу на абход іх.

Н. ХАБЕННА.

Міжнародная ІНФАРМАЦЫЯ

Дзеянні авіяцый саюзнікаў

ЛОНДАН, 29 красавіка. (ТАСС). Афіцыйна паведамляецца, што вельмі вялікія злучэнні амерыканскіх цяжкіх бамбардыроўшчыкаў зрабілі 29 красавіка налёт на прамысловыя і ваенныя аб'екты ў Берліне.

НАЛЁТ АНГЛІЙСКИХ БАМБАРДЫРОУШЧЫКАУ НА АВІАЗАВОД У ОСЛО

ЛОНДАН, 29 красавіка. (ТАСС). Як паведаміла англійскае міністэрства авіяцыі, у ноч на 29 красавіка англійскія бамбардыроўшчыкі зрабілі налёт на авіяцыйны завод К'елер у Осло. У камюніке ўказваецца, што бамбарды-

роўшчыкі «Ланкастэр» зрабілі канцэнтраваную бамбардыроўку аб'екта ва ўмовах добрай бачнасці. Завод К'елер рамантаваў германскія знішчальнікі і транспартныя самалёты.

ПРАТЭСТ НАЦЫЯНАЛЬНАГА КАМІТЭТА ВЫЗВАЛЕННЯ ЮГАСЛАВІЇ СУПРОЦЬ ДЗЕЯННЯУ ЭМІГРАНЦКАГА УРАДА

КАІР, 28 красавіка. (ТАСС). Як тут стала вядома, Нацыянальны Камітэт Вызвалення Югаславіі звярнуўся да ўрадаў Злучаных Штатаў Амерыкі, Савецкага Саюза і Вялікабрытаніі з пратэстам супроць дзеянняў эмігранцкага ўрада. Пурчы, якія выдзе раскраданні залатога запаса Югаславіі, які захоўваецца ў замежных банках. У пратэсце ўказваецца, што 30 сакавіка гэтага года эмігранцкі ўрад выдаў закон аб змяненні дзяржаўнага статута пароднага банка каралеўства Югаславіі.

Непасрэдным поводам для выдання такога «закона» паслужыла адмаўленне цяперашняга кіраўніка банка перавесці на бягучы рахунак эмігранцкага ўрада суму звыш 11 мільёнаў долараў, славіі.

РАШЭННЕ УРАДА БАДОЛЬО

ЛОНДАН, 28 красавіка. (ТАСС). Агенцтва Рэйтэр паведамляе, што новы кабінет Бадольо на першым паседжанні 27 красавіка зацвердзіў прапановы, унесеныя міністрамі без партфеля Крочэ, Сфорца і Тальяці. Прапановы складаюцца з трох пунктаў: 1) умацаванне ваенных намаганняў Італіі; 2) тымства адміністрацыі адфашысцкіх элементаў; 3) наладжванне шляхоў зносін, прамы-

словасці і сельскай гаспадаркі краіны.

Пытанне аб змяненні канстытуцыі, у тым ліку пытанне аб будучыні манархіі, не будзе абмяркоўвацца да выбараў устаноўчай і законодаўчай асамблеі. Гэта асамблея, якая павінна быць свабодна абрана ўсеагульным галасаваннем, зможа вырашыць праблему ў аднаведнасці з воляй народа.

САБАТАЖ НА ВАЕННЫХ ЗАВОДАХ У ГЕРМАНІЇ

ЛОНДАН, 28 красавіка. (ТАСС). Як паведамляе агенцтва Рэйтэр, сабатаж, які чыніць замежныя рабочыя на германскіх прадпрыемствах, набыў такі размах, што гітлераўцы вымушаны былі загаварыць аб «замежнай партызанскай арміі ў Германіі». Навядзенне ці дрэннае веданне нямецкай мовы дае замежным рабочым поўную магчымасць спаслацца на тое, што яны не зразумелі загада і рабіць рознастайныя памылкі, якія маюць сваімі вынікамі рост

браку на прадпрыемствах. Вельмі часта на заводах, на якіх працуюць замежныя рабочыя, «па неведомых прычынах» выходзяць са строю машыны. Шырока практыкуецца таксама паўмыснае замаруджванне тэмпаў працы. Агенцтва ўказвае, што некалькі рабочых, якіх абвінавачвалі ў сабатажы, гітлераўцы публічна пакаралі смерцю.

РЭДАКЦЫЙНАЯ КАЛЕГІЯ.

А Б ' Я В А

БЕЛАРУСКАЯ КАНТОРА ГАЛОУКІНОПРАКАТ

выпускае на экраны кінозатраў рэспублікі новыя гукавыя ваенна-гістарычныя фільмы

«КУТУЗАЎ»

пра Айчынную вайну 1812 года і вялікага рускага палкаводца Міхаіла Кутузава.

Вытворчасць Маскоўскай ордэна Леніна кіностудыі «Мосфільм».